



संसेवक

79,996.60

-53.07



डॉलर

83.468

-0.034

रांची सराफा

10 ग्राम 72,450

01 किलो 99,300

ईश्वर में हमारा विश्वास

राष्ट्रीय नवीन मेल

सत्यमेव जयते

रिश्वतखोरी में डीआरएम सहित पांच लोग हुए गिरफ्तार

नई दिल्ली। केंद्रीय जांच ब्यूरो (सीबीआई) ने रिश्वतखोरी के आरोप में दक्षिण मंडल मध्य रेलवे के रेल प्रबंधक (डीआरएम) सहित पांच लोगों को गिरफ्तार किया है। सीबीआई ने शनिवार को यह जानकारी दी। सीबीआई ने बताया कि 11 लाख रुपये के रिश्वतखोरी मामले में गुर्तकल मंडल के डीआरएम विनीत सिंह, वरिष्ठ मंडल वित्त प्रबंधक कूंडा प्रदीप बाबु, वरिष्ठ मंडल अभियंता यू अक्की रेड्डी, कार्यालय अधीक्षक एम बाला जी और लेखा सहायक डी लक्ष्मी पति राजू को गिरफ्तार किया गया है। सीबीआई प्रवक्ता ने बताया कि आरोप है कि लोक सेवक अपने अधिकार क्षेत्र के अंतर्गत विभिन्न निविदाएं देने और ठेकेदारों के बड़े हुए बिलों का भूगतान करने के भ्रष्ट आचरण में लिप्त थे। जिससे उन्हें गलत लाभ हुआ और सरकारी खजाने का नुकसान हुआ। सीबीआई का आरोप है कि डीआरएम विनीत सिंह ने रिश्वत की कुल राशि का 05 प्रतिशत सोने के आभूषण के तौर मांगे थे।

व्हाट्सएप से सीधे जुड़े

1994 से अनवरत हम आपके लिए समाचारों की प्रमुखता की नीति पर कार्य करते रहे हैं। इसे और सुगम बनाने के लिए एक विशेष व्हाट्सएप नंबर है, जिसमें आप सीधे अपनी परखी हुई सच्ची खबर फोटो सहित संक्षेप में इस नंबर 8292553444 पर भेज सकते हैं। आपत्तिजनक सामग्री भेजने पर आइटी एक्ट के अंतर्गत कार्रवाई हो सकती है। यदि आपको अस्वभाव की प्रति नहीं मिल पा रही या विज्ञापन देना चाहते हैं तो इस नंबर पर 8292373444 संपर्क करें।

आज कल बारिश का कहर

इंडिया

डोंगी बाबाओं पर रोक की मांग के बीच भी हटा नहीं है अंधविश्वास

उत्तर प्रदेश के हाथरस में सत्संग सुनने आए लोगों की भगदड़ में 121 लोगों हुई मौत की उत्तर प्रदेश सरकार द्वारा गठित तीन सदस्यीय न्यायिक जांच आयोग ने जांच शुरू कर दी है। ऐसे अनेक कथित संतों की पोल पहले ही खुल चुकी है और दुर्घटना के बाद अनेक लोगों की आंखें खुल गई हैं और वे कथित 'भोले बाबा' को डोंगी बता रहे हैं एक भक्त गुप्ते में कहते हैं - "बाबा ही जिम्मेदार हैं। उनकी इतनी प्रार्थना होती है। इतने लोग मर रहे थे, बाबा कोई चमत्कार करते, कुछ ऑक्सिजन बनाते। मौसम को ठंडा करते, बाबा ने कुछ नहीं किया। इतनी दूर-दूर से लोग बाबा के चरणों में आए थे, अब उनकी मिट्टी जा रही है। बाबा ने कोई चमत्कार नहीं किया।" पर ऐसे भक्तों की भी कमी नहीं जो बाबा को दोषी नहीं मानते - "इसमें परमात्मा (नारायण साकार) की कोई गलती नहीं है। उनको दोषी क्यों माना

जाए, जो हुआ है उनके जाने के बाद हुआ है। लोगों ने नियम तोड़ा तब ऐसा हुआ, उन्होंने लोगों से कहा था कि अब घर लौट जाओ, इतनी भीड़ बढ़ाने क्यों आए हो।" झारखंड सहित देश के अनेक राज्यों में जहां अशिक्षित

या कम पढ़े लिखे लोग सरकारी अस्पतालों से निराश होते हैं वे इन बाबाओं, ओझा या चमत्कारिक चंगाई करने वालों के चक्कर में पड़ते हैं। इस प्रकार का मामला सामने आने के बाद विज्ञापनों, मुफ्त सत्संग जैसी मार्केटिंग के सहारे भीड़ इकट्ठा कर, टीवी या यूट्यूब पर खुद से बनाए वीडियो से अपने को चमत्कारिक बताने वाले कथा वाचकों, फर्जी बाबाओं, साधु-संतों पर चर्चा शुरू हो गई है। बड़े पैमाने पर जादू-चमत्कार दिखाकर खुद को संत बताने का प्रयास किया जाता रहा है। इस पर अखिल भारतीय अखाड़ा परिषद कार्यवाई करने की तैयारी में है। प्रयागराज महाकुंभसे पहले अखिल भारतीय अखाड़ा परिषद फर्जी संतों की सूची को सार्वजनिक कर एक बार फिर मामले को गरमाने की तैयारी में जुट गया है। अखाड़ा परिषद की तैयारी है कि प्रयागराज से एक बार फिर फर्जी संतों के विरुद्ध गाइडलाइन तैयार करने की मांग मेला प्रशासन से की जाएगी। प्रयागराज मेला

प्राधिकरण और अखिल भारतीय अखाड़ा परिषद के साधु संतों की बैठक 18 जुलाई को प्रस्तावित है। फर्जी संतों को महाकुंभ के मंच पर स्थान दिए जाने का विरोध भी होगा। अखाड़ा परिषद से जुड़े संतों का कहना है कि ऐसे लोग चमत्कार के नाम पर जनता को गुमराह कर भीड़ जुटाते हैं। ये लोग संतों को बदनाम करते हैं। अखिल भारतीय अखाड़ा परिषद के महंत रवींद्रपुरी ने कहा कि फर्जी बाबा का चोला पहनने वालों के खिलाफ नियम बनाने के लिए प्रशासन से कहा जाएगा। वहीं, बड़ा उदासीन अखाड़ा के पंच परमेश्वर में शामिल श्रीमहंत महेश्वरदास का कहना है कि पहले भी फर्जी संतों के खिलाफ कार्यवाई की मांग इस बार भी रखी जाएगी। श्रीमंत महेश्वरदास ने कहा कि ऐसे लोगों को बाबा या संत कहा ही क्यों जाता है? ये एक बार फिर मामले को गरमाने की तैयारी में जुट गया है। अखाड़ा परिषद की तैयारी है कि प्रयागराज से एक बार फिर फर्जी संतों के विरुद्ध गाइडलाइन तैयार करने की मांग मेला प्रशासन से की जाएगी। प्रयागराज मेला

की सूची प्रशासन को दी जाएगी। इन्हें हटाने के लिए कहा जाएगा। चतुर्मास में प्रयागराज प्रवास करने आए महंत अद्योतानंद ने कहा कि प्रयागराज की बैठक में इस प्रकार के फर्जी संतों के खिलाफ आवाज बुलंद की जाएगी झारखंड सहित देश में इस घटना के मूल में जो कारण हैं उनकी विवेचना होनी चाहिए जिसमें प्रमुख है गरीबों की स्वास्थ्य व्यवस्था का ध्वस्त होना जिससे जनता इनके पास जाती है और राजनीतिक लाभ के लिए इन भीड़ जुटाऊ फर्जी संतों के कार्यक्रमों में बड़े नेताओं का शामिल होना, जिससे उन्हें सरकारी मान्यता मिल जाती है और सुरक्षा के नियम शिथिल कर दिए जाते हैं। चूंकि इस घटना में मरने वाले लोगों की संख्या ज्यादा थी इसलिए इसे बड़ा कवरेज मिला पर अन्यथा लोग सभी धर्मों के ऐसे अनेक डोंगी हत्या, बलात्कार और शोषण के आरोपी पकड़े जा चुके हैं। इसपर संसद में बहस के बाद संख्य कानून भी बनाया जाना चाहिए अन्यथा भोले भाले निंदोष लोग इन डोंगियों के शिकार बनते रहेंगे।

नवीन मेल संवाददाता देवघर। झारखंड के देवघर में रविवार सुबह बड़ा हादसा हो गया। नगर थाना क्षेत्र के सीता होटल के पास बमबम बाबा पथ हंसकुप सुहल्ले में एक तीन मंजिला इमारत ढह गयी। हादसे के बाद शुरू हुआ एनडीआरएफ और प्रशासन की टीम का रेस्क्यू ऑपरेशन आठ घंटे बाद खत्म हुआ। हादसे में तीन लोगों की मौत हो गई जबकि चार लोग सुरक्षित निकाले गए। इस हादसे में मनीष दत्त द्वारी (50), सुनील यादव (35) और सुनील यादव की पत्नी सोनी देवी (28) की मौत हो गई। दिनेश बर्नवाल, मुनी बर्नवाल, सत्यम और अनुपमा देवी घायल हैं, जिनका सदर अस्पताल में इलाज चल रहा है। घटना के

सूरत में ढही पांच मंजिला इमारत, निकाले गए 7 शव सूरत। सूरत के सचिन डीपेनगर क्षेत्र में पालीगाम में शनिवार दोपहर ढही पांच मंजिला इमारत के मलबे से रविवार सुबह तक 5 लोगों के शव निकाले गए हैं। जिसके बाद हादसे में मृतकों 7 लोगों के शव निकाले गए हैं जिसमें अभिषेक केवट, साहिल, शिवपूजन केवट, परवेश केवट, बिनेश गौड शामिल हैं। बाद एनडीआरएफ और स्वास्थ्य विभाग की टीम को घटनास्थल पर प्रतिनियुक्त किया गया है। शेष पेज 11 पर

भाई बलभद्र और बहन सुभद्रा संग मौसी बाड़ी पहुंचे जगन्नाथ स्वामी

नवीन मेल संवाददाता

रांची। राज्य के ऐतिहासिक जगन्नाथपुर रथयात्रा में सोमवार सुबह से ही उत्साह का माहौल देखा गया। सुबह से ही लोग भगवान के दर्शन-पूजन के लिए मंदिर में कतारबद्ध दिखे। इस दौरान दिनभर विभिन्न अनुष्ठान होते रहे। मेले में लोगों की जबरदस्त भीड़ उमड़ी। सभी को शाम होने का इंतजार था जब रथ खींचकर भगवान को मौसीबाड़ी पहुंचाया जाएगा। ठीक चार बजे विष्णुसहस्त्रनाम जाप हुआ। इसमें बड़ी संख्या में श्रद्धालु शामिल हुए। शाम पांच बजे श्रद्धालु भगवान का रथ खींचकर मौसीबाड़ी की ओर रवाना हुए। इस दौरान रथारूढ़ भाई बलभद्र, बहन सुभद्रा और महाप्रभु के विग्रह मोहक श्रृंगार में श्रद्धालुओं के आकर्षण का केंद्र बने रहे। इसके साथ ही मौसीबाड़ी के पूरे रास्ते में

सीएम ने राज्य की जनता को बधाई एवं अर्जुन शुभकामनाएं दीं

जय जगन्नाथ का नारा गुंजायमान होता रहा। मुख्यमंत्री हेमंत सोरेन भी जगन्नाथपुर रथयात्रा महोत्सव में सम्मिलित हुए। शेष पेज 11 पर

जय जगन्नाथ

हेमंत आज प्राप्त करेंगे विश्वास मत

झारखंड विधानसभा में यह 13वां फ्लोर टेस्ट, सदन में अबतक दो बार अविश्वास प्रस्ताव आया

नवीन मेल संवाददाता

रांची। मुख्यमंत्री हेमंत सोरेन सोमवार को फ्लोर टेस्ट का सामना करेंगे। सदन में विभिन्न दलों के संख्याबल को देखते हुए मुख्यमंत्री को विश्वास मत प्राप्त करने में किसी पंशेनी की उम्मीद नहीं है। राज्य गठन के बाद से अब तक रिकॉर्ड 12 बाद सदन में फ्लोर टेस्ट हो चुका है यह 13वीं फ्लोर टेस्ट है। करीब 23 साल 08 माह की उम्र वाले इस सुबे में अब तक 13 बार मुख्यमंत्री बने और तीन बार राष्ट्रपति शासन लगा है। चार जुलाई को 13वें मुख्यमंत्री के रूप में हेमंत सोरेन के शपथ लेने के बाद राज्य में नई सरकार अस्तित्व में आई है। इसके पहले हेमंत एक दफा मुख्यमंत्र के रूप में फ्लोर टेस्ट पास कर चुके हैं। इस साल दो बार फ्लोर टेस्ट की परिस्थिति बनी है। पांच फरवरी को हेमंत सोरेन के इस्तीफे के बाद चंपाई सरकार ने फ्लोर टेस्ट में विश्वास मत हासिल किया था। सदन में अबतक 12 बार तत्कालीन सरकारों द्वारा गए विश्वास प्रस्ताव में नौ बार सरकारों ने बहुमत साबित किया। दो बार प्रस्ताव आने के बाद वोटिंग से पहले ही तत्कालीन मुख्यमंत्रियों ने इस्तीफा दे दिया था। सदन में अबतक

इंडिया के पास वोट

झामुमो	24
कांग्रेस	18
राजद	01
माले	01
मनोनीत	01
कुल	45

ये विधायक नहीं रहेंगे सदन में

भाजपा के विधायक से सांसद बने मनीष जायसवाल और दुलू महतो झामुमो के विधायक से सांसद बने नलिन सोरेन, जोबा मांडी झामुमो विधायक सीत सोरेन ने इस्तीफा दिया।

75 विधायक हैं सदन में 39 विधायक का समर्थन जरूरी बहुमत के लिए

कांग्रेस में शामिल हुए जेपी पटेल को जोड़कर, सदन में उनकी गिनती भाजपा विधायक के रूप में

आज हेमंत सोरेन सरकार का कैबिनेट विस्तार

रांची। हेमंत सोरेन सरकार आठ जुलाई को ही अपना मंत्रिमंडल विस्तार करेंगे। राजभवन के बिसा मंडप में आठ जुलाई को शाम के 3:30 बजे हेमंत सरकार के मंत्रिमंडल सहयोगी शपथ लेंगे। हेमंत सरकार मंत्रिमंडल में नए चेहरों को मौका मिल सकता है। न केवल झामुमो बल्कि कांग्रेस भी अपने पुराने कई चेहरों को बदल सकती है। झामुमो से दीपक बिरुआ, बेबी देवी, हफीजुल अंसारी और मिथिलेश ठाकुर को छोड़कर नए चेहरे शामिल हो

सकते हैं। जानकारी के अनुसार हेमंत सोरेन के छोटे भाई बंसत सोरेन झप हो सकते हैं। इनके बदले लातेहार विधायक बैजनाथ राम को जगह दी जा सकती है। ये पलामू प्रमंडल से मिथिलेश ठाकुर की जगह ले सकते हैं। ठीक इसी तरह से कांग्रेस की तरफ से आलमगीर के बदले डॉ. इरफान अंसारी को जगह मिलना तय है। इसके अतिरिक्त बादल पत्रलेख को भी बदले जाने की चर्चा है। इनकी जगह दीपिका सिंह पांडेय को जगह देने की चर्चा है।

सदन में पहली बार साथ होंगे हेमंत-कल्पना

हेमंत सोरेन के साथ पहली बार सदन की कार्यवाही में कल्पना सोरेन भाग लेंगी। राज्य के इतिहास में ऐसा पहली बार होगा जब दो विधायक बतौर पति-पत्नी सदन में उपस्थित होंगे और वोट करेंगे। सीएम हेमंत सोरेन के साथ उनकी पत्नी कल्पना सोरेन सदन की कार्यवाही में भाग लेंगी। ऐसे में हेमंत और कल्पना के लिए सोमवार का दिन बेहद खास होने वाला है। बता दें कि गांडेय सीट पर हुए उपचुनाव में कल्पना सोरेन निर्वाचित हुई हैं।

रांची में पूर्व पार्षद को अपराधियों ने मारी गोली, सड़क जाम

नवीन मेल संवाददाता

रांची। झारखंड की राजधानी रांची में रविवार शाम 6.30 बजे अपराधियों ने पूर्व पार्षद वेद प्रकाश सिंह को गोली मार दी। घटना के संबंध में मिली जानकारी के अनुसार वेद प्रकाश हर दिन की तरह शाम में अपने सहयोगियों के साथ धुर्वा बस स्टैंड के निकट स्थित चाय की दुकान में बैठे थे। इसी दौरान दो-तीन युवक पहुंचे और वेद प्रकाश के ऊपर फायरिंग शुरू कर दी। गोली लगने ही वेद प्रकाश

अपनी कुर्सी से गिर गए। प्रत्यक्षदर्शियों ने बताया कि एक गोली लगने के बाद वेद प्रकाश कुर्सी से नीचे गिर गए। गोलीबारी से पूरे इलाके में अफरा-तफरी मच गई। आनन-फानन में उन्हें एचईसी क्षेत्र स्थित पारस अस्पताल में भर्ती कराया गया। घटना के बाद बड़ी संख्या में आसपास के लोग अस्पताल के बाहर इकट्ठा हो गए। आक्रोशित लोगों ने टायर जलाकर सड़क को जाम कर दिया। प्रदर्शनकारी आरोपियों को शीघ्र गिरफ्तारी की मांग कर रहे हैं। शेष पेज 11 पर

● शाम में अपने सहयोगियों के साथ धुर्वा बस स्टैंड के निकट स्थित चाय की दुकान में बैठे थे वेद ● उन्हें एचईसी क्षेत्र स्थित पारस अस्पताल में भर्ती कराया गया, जहां उनकी स्थिति गंभीर बनी हुई है

पुलिस सीसीटीवी फुटेज की जांच में जुटी

मामले की जानकारी मिलने के बाद पुलिस घटनास्थल पर पहुंच कर जांच में जुटी हुई है। इस मामले को लेकर धुर्वा थाने की पुलिस ने बताया की पुलिस सभी बिंदुओं पर जांच कर रही है। वहीं आसपास के लोग सीसीटीवी फुटेज को खंगाला जा रहा है। अपराधी एक पिस्टल भी छोड़कर फरार हुआ है। आशंका जताई जा रही है कि पुरानी रंजिश में इस वारदात को अंजाम दिया गया। पुलिस वेद प्रकाश के परिजनों से भी मामले में जानकारी हासिल करने में जुटी है।

हादसा: देवघर में 3 मंजिला इमारत गिरी, 3 की मौत

नवीन मेल संवाददाता

देवघर। झारखंड के देवघर में रविवार सुबह बड़ा हादसा हो गया। नगर थाना क्षेत्र के सीता होटल के पास बमबम बाबा पथ हंसकुप सुहल्ले में एक तीन मंजिला इमारत ढह गयी। हादसे के बाद शुरू हुआ एनडीआरएफ और प्रशासन की टीम का रेस्क्यू ऑपरेशन आठ घंटे बाद खत्म हुआ। हादसे में तीन लोगों की मौत हो गई जबकि चार लोग सुरक्षित निकाले गए। इस हादसे में मनीष दत्त द्वारी (50), सुनील यादव (35) और सुनील यादव की पत्नी सोनी देवी (28) की मौत हो गई। दिनेश बर्नवाल, मुनी बर्नवाल, सत्यम और अनुपमा देवी घायल हैं, जिनका सदर अस्पताल में इलाज चल रहा है। घटना के

सूरत में ढही पांच मंजिला इमारत, निकाले गए 7 शव सूरत। सूरत के सचिन डीपेनगर क्षेत्र में पालीगाम में शनिवार दोपहर ढही पांच मंजिला इमारत के मलबे से रविवार सुबह तक 5 लोगों के शव निकाले गए हैं। जिसके बाद हादसे में मृतकों 7 लोगों के शव निकाले गए हैं जिसमें अभिषेक केवट, साहिल, शिवपूजन केवट, परवेश केवट, बिनेश गौड शामिल हैं। बाद एनडीआरएफ और स्वास्थ्य विभाग की टीम को घटनास्थल पर प्रतिनियुक्त किया गया है। शेष पेज 11 पर